



THE EELANADU NATIONAL TAMIL DAILY

மலர் 83

ஆனி 6

சுற்று 7

இதழ் 129

யாழ்ப்பாணம்

வியாழக்கிழமை

20-06-1991

இலங்கை அரசு, இராணுவம் மீது நம்பிக்கையிழந்து நாற்பது பிரான்ஸ் டாக்டர்கள்

நாட்டை விட்டு வெளியேறினார்!

தனிநபர் விசாரணைக் கமிஷன் ஒரு கண்துடைப்பு

(கொழும்பு)

தமிழ்ப்பகுதியில் கடமையாற்றிய பிரான்ஸ் மருத்துவக்குழுவை (எம். எஸ். எவ்.)ச் சேர்ந்த 40 டாக்டர்கள் இலங்கை அரசு, இராணுவம் மீது நம்பிக்கை இழந்து அதிருப்தி அடைந்த நிலையில் நேற்று நாட்டை விட்டு வெளியேறினார்கள்.

இலங்கையின் தமிழ்ப் பகுதி களில் மருத்துவ நிவாரணப் பணிகளில் ஈடுபட்டு வரும் பிரான்ஸ் மருத்துவ குழுவினர் மீது மே 3ம் திகதி விமானப் படையினர் நடத்திய தாக்குதல் குறித்து அரசு நியமித்த தனிநபர் விசாரணைக் குழு ஒரு கண்துடைப்பு என்றும் இக்குழுவினர் தெரிவித்துள்ளனர்.

தலைமைநீதிமன்றநிபந்தி. அல்விஸ் சமர்ப்பித்த விசாரணை அறிக்கையில் "விமானப்படை நல்ல எண்ணத்துடன் தவறு செய்தது" எனக் குறிப்பிட்டதற்கு பிரான்ஸ் மருத்துவக் குழு தனது அதிருப்தியை வெளியிட்டுள்ளது. அது ஒரு பக்க சார்பான குழு. அது அளித்த தீர்ப்பு

அநீதியானது. இதனை நாம் ஏற்கமுடியாது. எனவே எமது அதிருப்தியை அரசிற்கு தெரிவித்துக்கொள்கிறோம் என்று மருத்துவக் குழுவினர் தெரிவித்தனர். நிதிபதி ஒருவர் அரசின் கண்காணம் (4-ம் பக்கம் பார்க்க)

கீரிமலையில் பெளத்த விகாரை?

[கீரிமலை] கீரிமலையில் பெரிய அளவில் 'புத்தர் சிலை' வைக்கப்பட்டு பெளத்த விகாரை அமைக்கும் முயற்சியில் படையினர் ஈடுபட்டுள்ளதாக கூறப்படுகிறது. இந்த 'புத்தர் சிலை' தொடர்பான தகவல் அண்மையில் தொலைக்காட்சியிலும் காண்பிக்கப்பட்டதாகவும் கூறப்படுகிறது. (4ம் பக்கம் பார்க்க)

ராஜீவ் கொலை; இருவர் கைது

[சென்னை] திரு. ராஜீவ் காந்தி கொலை தொடர்பாக மேலும் இருவர் கைது செய்யப்பட்டுள்ளனர். பொலிசாரினால் தேடப்பட்டுவரும் சிவராசா என்பவருக்கு தங்க இடமளித்தவர் (4ம் பக்கம் பார்க்க)

பிரிட்டிஷ் ராணுவ தளபதி புலிகள் பற்றி கட்டுரை

[லண்டன்] இலங்கையில் தமிழீழ விடுதலைப் புலிகளின் போராட்டம் குறித்து பிரிட்டிஷ் இராணுவ தளபதி ஒருவர் 'சயனைட் யுத்தம்' என்னும் கலைப்பில் பிரிட்டிஷ் இராணுவ செய்திப் பிரிவில் பிரதம ஆசிரியராகவும் இருந்தவர். (4-ம் பக்கம் பார்க்க)

மக்கள் தயக்கம்

(மட்டக்களப்பு) கொக்கட்டிச் சோலையில் அண்மையில் இடம் பெற்ற படுகொலை சம்பவத்தை அடுத்து அப்பகுதிக்கு திரும்ப தமிழர்கள் தயக்கம் காட்டி வருகிறார்கள். (4-ம் பக்கம் பார்க்க)

தமிழரை திருப்பி அனுப்புக: வாழப்பாடி மீண்டும் வலியுறுத்து

[சென்னை] தமிழ் நாட்டில் தங்கியுள்ள இலங்கைத் தமிழர்கள் அனைவரையும் இலங்கைக்கு திருப்பி அனுப்பவேண்டுமென திரு. வாழப்பாடி ராமமூர்த்தி மீண்டும் கோரியுள்ளார். போராளிகள் யார்? அப்போதும்கள் யார்? என்று கண்டு பிடிப்பது பெரும் கஷ்டமாக இருப்பதால் அனைவரையும் இலங்கைக்கு திருப்பி அனுப்பவேண்டும். வேண்டுமானால் அனுப்பப்படுகிறார்கள்.

வோரை இலங்கையில் முகாம் அமைத்து அவர்களைப் பராமரிக்கும் செலவையும் இந்தியா ஏற்றுக்கொள்ள வேண்டுமென்றும் கூறினார். (பு)

புலிகளுடன் பேசுக; அரசுக்கு மகஜர்

[யாழ்ப்பாணம்] இணைப்பிசைக்கு நிரந்தர சர்வதேச ரீதியில் இலங்கை வந்தது, அங்கிருந்து ஆரம்பித்த வழியாகக் கொக்குவில் (4ம் பக்கம் பார்க்க)

ஜெயலலிதாவின் முயற்சிக்கு இலங்கை வரவேற்பு

[கொழும்பு] இலங்கை தமிழ் போராளிகளை தமிழகத்திலிருந்து நாடு கடத்த அ.தி.மு.க. நடவடிக்கை எடுக்குமென ஜெயலலிதா அறிவித்துள்ளதை இலங்கை அரசு வரவேற்றுள்ளது. இது குறித்து திரு. பிரடீம்ஸ் வீரக்கோன் தெரிவிக்கையில்; தமிழகத்தில் தங்கியுள்ள அகதிகள் நாடு திரும்பினால் அவர்களை இலங்கைப் பிரஜைகளாக அரசு ஏற்றுக்கொள்ளும் என்றார். மேலும் தமிழ் போராளிகளுக்கு எதிராகத் தமிழக அரசு மேற்கொள்ளும் நடவடிக்கைகளுக்கு இலங்கை ஆதரவு வழங்கும் என்றார். (சி)

அடக்குமுறையை எதிர்த்து மாபெரும் எழுச்சிப் பேரணி

[யாழ்ப்பாணம்] இராணுவ ஆக்கிரமிப்பை வாபஸ்பெறக் கோரி, வலிகாணம் பகுதி மக்களால் நேற்று மாபெரும் எழுச்சிப் பேரணி ஒன்று நடத்தப்பட்டது. தெல்விப்பழை துர்க்கை அம்மன் கோவிலில் இருந்து காலை ஆரம்பமான இப்பேரணி, காங்கேசன்துறை வந்து, அங்கிருந்து ஆரம்பித்த வழியாகக் கொக்குவில் (4ம் பக்கம் பார்க்க)

சர்வதேச ரீதியில் தமிழ் அகதிகள் பிரச்சனை

[ஜெனீவா] தமிழ் அகதிகள் விவகாரம் சர்வதேச ரீதியில் இலங்கை (4ம் பக்கம் பார்க்க)

வரி விளம்பரம்

திருமண சேவை

கொல்லங்கலட்டி மாவை விநாயகர் மங்கள ஏஜென்சியில் விவாகம் நிறைவேற்ற விண்ணப்பித்து இதுவரை நிறைவேற்றுவர்கள் நேரில் சந்திக்கவும். துரிதகெதியில் செயல்படுகிறோம். நிறைவேற்றியவர்கள் முற்பணம் திரும்பப் பெற விண்ணப்பிக்கவும், சுகிர்தாஸ், 146, பருத்தித்துறை வீதி, [அரசடிச்சந்தி] நல்லூர். (சி-4875)

யந்திரம்

கல்வி விருத்தி தொழில் விருத்தி, வியாபார வசியம், கண்ணாறு, நூலுறு, நிவாரணம், தீராத நோய் தீர, கடன் தொல்லைகள் தீர, யந்திரங்கள் பெற்றுக்கொள்ளலாம். பலன் கிடையாவிட்டால் பணம் திரும்பப் பெற உத்தரவாதம். ஸ்ரீ மாவை விநாயகர் சோதிட நிலையம், 146, பருத்தித்துறை வீதி, [அரசடிச்சந்தி] நல்லூர். [சி-4874]

"மீரா" நாவல்கள்

இனவிடுதலையை மையமாக வெளிவந்துள்ளவை, சங்கரன், அக்கினி, முள்முடி மன்னர்கள்' விற்பனையாகின்றது. துர்க்கா ஸ்ரீரேசனேரல் சங்கரகம், திருக்கணிதம் சாவகச்சேரி, யாழ்ப்பாணத்தில் பிரபல புத்தகசாலைகளில் விற்பனையாகின்றது. (சி 4878)

விசேட

ஆங்கில வகுப்பு

காலையடி மறுமலர்ச்சி மன்றத்தில் (இன்று) 20-06-1991 தொடக்கம் விசேட ஆங்கில வகுப்புகள் நடத்தப்படுகின்றன. ஆசிரியர் சபா அழகரட்ணம். ஆண்களுக்கும் பெண்களுக்கும் தனித்தனி வகுப்புகள் நடத்துகின்றார். இவ்வகுப்புகளில் சேர்ந்து கொள்ள விரும்புவர்கள் திரு. பேற்றச்சநாதன், செயலாளர், மறுமலர்ச்சி மன்றம், காலையடி, பண்டத்தரிப்பு என்ற விலாசத்தில் தொடர்பு கொள்ளவும். (சி4877)

தவறிவிட்டது

கூளாவடி ஆண்க்கோட்டை கிராமசேவையாளர் காரியாலய வீட்டில் இருக்கும் சி. சங்கரப்பிள்ளை என்பவரின் அடையாள அட்டை இல. 062700-084 V, ரூபா 1675/- பெறுமதியான இரு மணிஓடர்கள், சி. தொகைப்பணம், லோன்றித்துண்டுகள், முக்கிய தஸ்தாவேஜுகள் அடங்கிய கறுப்பு நிற பேர்சுடன் மானிப்பாய் அந்தோனியார் கோவில் முன்னால் உள்ள கடை ஒன்றில் தவறி விட்டது. கண்டெடுத்தவர்கள் தயவுசெய்து மேற்குறிப்பிட்டுள்ள விலாசத்தில் ஒப்படைக்கவும். (சி 4876)

சுப்பிரமணியம் இன்ப தேவன் ஆகிய எனது அடையாள அட்டை 11-6-91 அன்று பருத்தித்துறையிலிருந்து யாழ்ப்பாணம் செல்லும் வழியில் தவறிவிட்டது. கண்டெடுத்தவர்கள் கீழ்வரும் முகவரியில் ஒப்படைக்கவும், சு. இன்பதேவன், சாரைபடி, புலோவி தெற்கு, புலோவி. (சி-1392)

மூவர்

விசாரணைக்குழு

[கொழும்பு]

கொக்கட்டிச் சோலையில் நடைபெற்ற படுகொலை சம்பவம் குறித்து விசாரணை செய்வதற்கு மூவர் கொண்ட விசாரணைக்குழு ஒன்று ஐனாதிபதியால் நியமிக்கப்பட்டிருக்கிறது.

தங்ககடத்தல் முறியடிப்பு

(கொழும்பு)

வெளிநாடு ஒன்றிலிருந்து சுமார் 3 கோடி 34 லட்சம் ரூபா பெறுமதியான தங்கபில்கட்டுக்களை இலங்கைக்கு கடத்திவர எடுக்கப்பட்ட முயற்சிகட்டுநாயக்கா விமான நிலையசங்க அதிகாரிகளால் அண்மையில் முறியடிக்கப்பட்டது

பொன்ஓடை போர்த்தி கௌரவம்

(யாழ்ப்பாணம்)

கொக்குவில் கிருபாகர சிவசுப்பிரமணிய கோவில் மகோற்சவத்தையொட்டி 12 நாட்கள் தொடர்விழாவுரை செய்த சிவஞானதுரந்தரர் உடுவில் எம். எஸ். ஸ்ரீதயாளனுக்கு பரிபாலன சபையும், கொக்குவில் மக்களும் பொன்ஓடைபோர்த்தி கௌரவித்தனர்.

இன்று

(யாழ்ப்பாணம்)

கைதடி கொத்தணிப் பாடசாலைகளுக்கிடையிலான மெய்வல்லுநர் போட்டி. கொத்தணி அதிபர் திரு. சோ. சனேசலிங்கம் தலைமையில், இன்று கைதடிவிக்கேள்வரர் மைதானத்தில் நடைபெறுகின்றது.

இப்போட்டிக்கு உதவிக்கல்விப்பணிப்பாளர் திரு. இ. சிவானந்தன் தம்பதிகள் பிரதம அதிபதியாகவும் சிறப்பு விருந்தினராக பிரதம கல்வி அதிகாரி திரு. பொ. சிவகுருநாதனும் கலந்து கொள்கின்றனர். (வி)

சைக்கிள் திருட்டு

(பருத்தித்துறை)

புலோலிப்பகுதியில் மீண்டும் சைக்கிள் திருட்டுக்கள் அதிகரித்துவருகின்றன. அண்மையில் புலோலிச்சந்தியில் பாண்டெட்டியுடன் விடப்பட்ட சைக்கிள் ஒன்று திருடப்பட்டுள்ளது.

புற்றளை மகா வித்தியாலய பழைய மாணவர் மன்றம் தொடக்க விழா

23-06-91 ஞாயிற்றுக்கிழமை காலை 9.30 மணிக்கு வித்தியாலய மண்டபத்தில் நடைபெறும். முன்னாள் புற்றளைச் சாரதபீட வித்தியாசாலை இன்னாள் புற்றளை மகா வித்தியாலயம் ஆகிய ஒரே பாடசாலை பழைய மாணவர் அனைவரையும் தவறாது கலந்துகொண்டு பாடசாலை வளர்ச்சியில் பங்குகொள்ள அழைக்கிறோம்.

— நன்றி —

அழைப்பாளர்

மேற்படி தொடக்க விழா, புலோலி.

15-06-1991
(எ 1391)

இலங்கை செஞ் சிலுவைச் சங்கம் யாழ். கிளை நெடுந்தீவு உதவி அரசாங்க அதிபர் பிரிவு உறுப்பினர் கூட்டம்

மேற்படி கூட்டம் 22-06-91 சனிக்கிழமை பி. ப. 3-00 மணிக்கு நெடுந்தீவு மகா வித்தியாலயத்தில் நடைபெறும். நெடுந்தீவு உதவி அரசாங்க அதிபர் பிரிவினர்கள் இலங்கை செஞ்சிலுவைச் சங்க உறுப்பினர் அனைவரையும் இதில் பங்குகொள்ளுமாறு அழைக்கின்றோம். புதிய உத்தியோகத்தர் தெரிவும் நடைபெறும்

ச. சிவானந்தராசா
கௌரவ செயலாளர்

73, கண்டி ரோட்,
யாழ்ப்பாணம்.

(ஏ-1390)

யாழ். மாவட்ட புடவை நெசவாளர் கூட்டுறவுச் சங்கம் சகல அங்கத்தவர்களுக்குமான அறிவித்தல்

இக் கூட்டுறவுச் சங்கத்தின் ஆறு கிளைகளுக்குமான புதிய கிளைக் குழுக்களைத் தெரிவு செய்து கொள்வதற்காக கீழே கொடுக்கப்பட்ட விபரப்படி கிளைகளின் பொதுக் கூட்டங்கள் கூட்டப்படவுள்ளன. அங்கத்தவர்கள் தத்தமக்குரிய கிளைகளின் பொதுக் கூட்டங்களுக்கு தவறாது சமூகமளிக்கும்படி கேட்டுக் கொள்ளப்படுகின்றனர்.

| கிளையின் பெயர் | கூட்டம் நடைபெறும் இடம் | திகதி | நேரம் |
|----------------|--------------------------------|---------|--------------|
| 1. யாழ்ப்பாணம் | அச்சவேலி நெசவு நிலையம் | 29-6-91 | மு. ப. 10.30 |
| 2. வேலணை | வேலணைகிழக்கு நெ. நிலையம் | 01-7-91 | மு. ப. 10.30 |
| 3. சுன்னாகம் | மஞ்சத்தடி நெசவு நிலையம் | 03-7-91 | மு. ப. 10.30 |
| 4. சாவகச்சேரி | மட்டுவில் நுணவில் நெசவுநிலையம் | 04-7-91 | மு. ப. 10.30 |
| 5. சித்தங்கேணி | சுழிபுரம் நெசவு நிலையம் | 05-7-91 | மு. ப. 10.30 |
| 6. நெல்லியடி | நெல்லண்டை நெசவு நிலையம் | 06-7-91 | மு. ப. 10.30 |

தகுதி பெற்ற அங்கத்தவர்களுக்கு கூட்ட நிகழ்ச்சி நிரல் தனித்தனியாக தபால் மூலம் அனுப்பி வைக்கப்படும்.

எஸ். ஜி. இராசரட்ணம்
தலைவர்

இருபாலை வீதி,
கோண்டாவில், 19-06-91.

(ஏ 4881)

பஞ்சுக்கு தட்டுப்பாடு

[பண்டத்தரிப்பு]

பண்டத்தரிப்பு அரசினர் கிராமிய வைத்தியசாலையில் பஞ்சுக்கு பலத்த தட்டுப்பாடு ஏற்பட்டுள்ளது. பஞ்சு இல்லாததால் காயங்களுக்கு மருந்து சட்டமுடியாது ஊழியர்கள் சிரமப்படுவதை அவதானிக்க முடிகிறது. [72]

யாருடையது?

[யாழ்ப்பாணம்]

க. தவேந்திரநாதன் என்னும் பெயருடைய 'கொமேசல் பாங்' காசோலை ஒன்று கட்டுடை சண்டிவிப்பாயைச் சேர்ந்த ம. பரராசசிங்கம் என்பவரால் கண்டெடுக்கப்பட்டுச் சண்டிவிப்பாய் வட்டவை செயலகத்தில் ஒப்படைக்கப்பட்டுள்ளது. உரியவர் அடையாளம் காட்டி பெற்றுக்கொள்ளவும். [72]

பிரி. தூதுவர் விவகாரம்

(கொழும்பு)

பிரிட்டிஷ் தூதுவர் திரு. டேவிட் கிளாஸ்ரோன் வெளியேற்றப்பட்டதற்கும் மனித உரிமை மீறலுக்கும் எதுவித தொடர்பும் இல்லை யென நீதியமைச்சர் ஏ. எஸ். எஸ். ஹமீத் பாராளுமன்றத்தில் நேற்றுமுன்தினம் உரையாற்றுகையில் தெரிவித்தார். இதே வேளையில் டேவிட் கிளாஸ்ரோன் வெளியேற்றம் குறித்து பிரிட்டன் பெரும் அதிருப்தி அடைந்துள்ளது, பிரிட்டனைச் சமாளிக்கும் விதத்தில் இலங்கை அரசு நடவடிக்கைகள் மேற்கொண்டு வருவது தெரிந்ததே. (க)

பனை முறிந்து இருவர் காயம்

(யாழ்ப்பாணம்)

பலத்த காற்றினால் மாசியப் பிட்டியில் பனைஒன்று முறிந்து வீழ்ந்ததில் இருவர் படுகாய முற்று யாழ். போதனை வைத்தியசாலையில் அனுமதிக்கப்பட்டுள்ளனர். திருமதி மேரி திரேசா விஜய ரட்ணம் [26 வயது] குணலிங்கம் விமலதாஸ் (வயது 6) ஆகியோரே காயமடைந்தவர்களாவர். (56)

பாதிப்பானோரின் பிறப்பு சான்றிதழ்

(பருத்தித்துறை)

வன்செயல்களினால் கடும் பாதிப்புக்குள்ளானோர் நிவாரணம் பெறுவதற்குத் தேவையான பிறப்புச் சான்றிதழ்களை உரிய அத்தாட்சிகளுடன் நேரில்வந்து இம்மாத இறுதிக்குள் பெற்றுக்கொள்ளுமாறு பருத்தித்துறை மேலதிக மாவட்டப் பதிவாளர் திரு. எஸ். மாணிக்கவாசகர் கேட்டுள்ளார். (52)

விதை, உரம் விநியோகம்

(கொழும்புத்துறை)

சில்லாலை தெற்கு சென். ஜேம்ஸ் ஐக்கிய நாணய சங்கம் உப உணவுச் செய்கையில் ஈடுபட்டுள்ள சங்க அங்கத்தவர்களுக்கு விதை, உரம் ஆகியன கடன் அடிப்படையில் வழங்கியது. (154)

சைக்கிள் திருட்டு

[மானிப்பாய்]

யாழ் செயலகத்தில் பிறப்பு அத்தாட்சிப் பத்திர விண்ணப்பங்களை கையளிக்க வந்தவரின் சைக்கிள் திருடப்பட்டுள்ளது. ஊர் காவற்றறையிருந்து இடம் பெயர்ந்து வந்த நபர் கடந்த வாரம் தமதுசைக்கிளை யாழ். செயலகத்தின் முன்னால் வைத்து விட்டு பிறப்பு அத்தாட்சிப் பத்திர விண்ணப்பங்களை கையளித்துவிட்டு திரும்பிச் சென்று பார்த்த போது சைக்கிள் திருட்டுப் போயுள்ளது தெரியவந்துள்ளது. (71)

பயிற்சி வகுப்பு

(வட்டுக்கோட்டை)

யாழ். கல்வித்திணைக்களத்தினர் பண்டத்தரிப்புக் கல்விக்கோட்டப் பிரிவில் உள்ள பாடசாலைகளில் கற்பிக்கின்ற விவசாய ஆசிரியர்களுக்கான விவசாய விஞ்ஞானசேவைக் காலப்பயிற்சி வகுப்பு ஒன்றினை பண்டத்தரிப்பு இந்துக்கல்லூரியில் நாளை 21ம் திகதி வெள்ளிக்கிழமை நடாத்தவுள்ளனர். இச்சேவைக்காலப் பயிற்சி வகுப்பில் "ஆண்டு 9 பாட நெறி சம்பந்தமானமதிப்பீடு" பற்றி விசேடமாக ஆராயப் படவுள்ளது. யாழ். கல்வித்திணைக்கள தொழில்நுட்பக்கல்வி அதிகாரி திரு. ச. சுப்பிரமணியம் இப்பயிற்சி வகுப்பில் சிறப்புரை யாற்றவுள்ளார். (139)

தமிழ்நாடு, சிங்கள தேச தலைவிரியை மாற்றியமைத்த 80ம் ஆண்டு தசாப்தம்

61 ண்பதுகளில் தமிழீழத் தினதும் சிங்கள தேசத்தினதும் அரசியல் தலைவிரியை மாற்றியமைத்து தொண்ணூறுடன் முடிவடைந்த ஒரு முக்கிய தசாப்தத்தின் வரலாற்று நாயகனை விளங்குகிறார் பிர

(விடுதலைப் புலிகள் கலை பண்பாட்டுக் கழகத்தின் முத்தமிழ் விழா மலரில் வெளிவந்த தமிழ் விடுதலைப் புலிகள் அரசியல் ஆலோசகர் கலாநிதி அன்ரன் பாலசிங்கத்தின் "இரண்டு தசாப்தங்களும் புலிகளும்" என்ற கட்டுரை தொடர்ச்சியாக இங்கு தரப்படுகிறது)

பாகரன், இப்படியாக பிரபாகரனுக்கு புகழாரம் சூட்டுகிறார் பிரபல எழுத்தாளரும் லங்கா காந்தியன் சஞ்சிகையின் ஆசிரியருமான மேர்வின் டி சில்வா. புயலின் மையமாக நின்று தமிழீழ விடுதலைப் போராட்டத்தை முன்னெடுத்த வீரன் என்ற காரணத்திற்காக ஒரு தசாப்தத்தின் மாமனிதன் எனப் பிரபாகரன் போற்றப்படுகிறார். இது எனது தனிப்பட்ட மானசீக மதிப்பீடு அல்ல, இலங்கைத்தீவை அதிரவைத்த பூகம்பமான நிகழ்வுகளின் அடிப்படையில் பார்க்கும்போது இது தவிர்க்கமுடியாத வரலாற்றின் தீர்ப்பு என்கிறார் மேர்வின். எண்பதுகளில் புயலின்

வேகத்துடனும், ஆவேசத்துடனும், புலிகள் இயக்கம் தேசிய விடுதலைப் போராட்டத்தை முன்னெடுத்தது என்ற வரலாற்று உண்மையை யாரும் மறுக்கமுடியாது. இந்தக் காலகட்டத்தின் வரலாற்றுக் கதாநாயகன் பிரபாகரன் என்பதும் களின் வரலாற்றுத்தோற்றம், வளர்ச்சி எழுச்சியுடன் பின்னிப் பிணைந்து நிற்கின்றன. எழுபதுகளைக் கொண்ட தசாப்தம் அரசு அடக்கு முறையையும் [State Repression] ஆயுத எதிர்ப்பு முறையையும் (Armed Resistance) முன்பு புறச் செய்த காலகட்டம் ஒடுக்குமுறை மோசமாகிச் செல்லும்போது எதிர்ப்பு முறையும் உரங்கொண்டு தீவிரம் பெறுவது இயல்பானது. சகல புரட்சிகரப் போராட்டங்களிலும் இதுவே சரித்திர நியதியாக இருந்து வந்திருக்கிறது. இந்த முரண்பாட்டு நியதியின் அடிப்படையில் இந்த தசாப்த வரலாற்றின் நாம் மீளாய்வு செய்து பார்ப்பது பயனுடையதாக அமையும். அப்பொழுதுதான் ஆயுதப் போராட்டத்தின் வரலாற்றுத் தேவையையும் புலிகள் இயக்கத்தின் தோற்றத்திற்கான புறநிலைகளையும் நாம் புரிந்து கொள்ளலாம்.

எழுபதின் ஆரம்பகாலகட்ட நிகழ்வுகள் தமிழீழ மக்களின் அரசியல் வாழ்வில் பாரிய தாக்கத்தை விளைவித்தது. இந்தக்காலப்பகுதியில் புதிய முர்க்கத்துடன் எழுந்த சிங்களப்பேரினவாதம் தமிழருக்கு எதிரான ஒடுக்கு முறையை தீவிரப்படுத்தியது. இதன் விளைவாக, தமிழ் சிங்கள தேசங்கள் மத்தியில் நிலவிய தேசிய முரண்பாடு கூர்மையடைந்தது. இதனால் தமிழீழத்தில் வன்முறை அரசியலின் எழுச்சிக்கான திண்ணியமான புறநிலைகள் உருவாகின. ஏற்கனவே சிங்கள இனவாத ஒடுக்கு முறையின் அழுத்தத்தால் வீரத்தையும் வெறுப்பும் கொண்டிருந்த 'தமிழ் இளம் சமுதாயம்' மீது 1970ம் ஆண்டு தரப்படுத்தல் முறை திணிக்கப்பட்டமை எரிகிற புண்ணில் எண்ணை ஊற்றுவது போல் அமைந்தது. உயர்கல்வி வாய்ப்பிற்கும் வேலைவாய்ப்பிற்கும் கதவுகள் அடைக்கப்பட்டதால் தமிழ் இளம்பரம்பரை ஆவேசம் கொண்டெழுந்தது ஊர்வலங்கள், ஆர்ப்பாட்டங்கள், கண்டனக் கூட்டங்கள், கொடும்பாவி எரிப்புக்களாக தமிழீழமெங்கும் மாணவர் கிளர்ச்சிகள் குமுறின. இந்தக் கிளர்ச்சிக்கு எதிராக சிங்கள அரசின் ஆயுதப்படை யினர் மேற்கொண்ட மிருகத்தனமான அடக்குமுறையும்

இளம் சமுசுத்திற்கு மேலும் ஆவேசத்தைக் கொடுத்தது. இந்தக்கொந்தளிப்பான சூழ்நிலையில் சிங்கள இனத்துவேஷத்திற்கு சிகரம் வைப்பது போல் 1972ம் ஆண்டு மே 22ம் திகதி புதிய குடியரசு அரசியலமைப்புச் சட்டம் நடைமுறைக்கு கொண்டுவரப்பட்டது. திருமதி பண்டாரநாயக்கா விந்தலைமையில் முக்கூட்டுமுன்

கலாநிதி அன்ரன் பாலசிங்கம்

னணியாக (ஸ்ரீலங்கா சுதந்திரக்கட்சி, லங்கா சமசமாஜக் கட்சி, கம்யூனிஸ்ட் கட்சி) 1970ல் ஆட்சிப்பீடம் ஏறிய அரசு சிங்களப் பேரினவாதத்தை சட்டரீதியாக ஸ்தாபனமயப்படுத்த முனைந்தது. இந்த நோக்கில் கொண்டுவரப்பட்ட புதிய

அரசியல் யாப்பை இடதுசாரி இயக்கத்தின் தந்தைகளில் ஒருவராக வர்ணிக்கப்பட்ட கொல்வின் ஆர். டி. சில்வா உருவாக்கிக்கொடுத்தார் என்பதும் குறிப்பிடத்தக்கது. சிங்கள மொழிக்கும் பௌத்தத்திற்கும் முதன்மையான விசேஷ அந்தஸ்து வழங்கி, முந்தியசோல்பரிபின் அரசியலமைப்பில் தமிழருக்கு வழங்கப்பட்ட பாதுகாப்பு உத்தரவாதங்களை நீக்கி சீமீழரின் நலன்களுக்கு விரோதமான முறையில் உருவாக்கப்பட்ட இந்தப்புதிய அரசியலமைப்பு சிங்கள - தமிழ் தேசிய முரண்பாட்டை மேலும் வலுக்கச் செய்தது. சிங்கள தேசத்தில் தலைவிரித்தாடிய இனத்துவேச

சுகாதாரத் திணைக்கள ஊழியர்களுக்கு சீருடைகள்

(பண்டத்தரிப்பு) யாழ். சுகாதாரத் திணைக்கள ஊழியர்களுக்கு இவ்வருடத்திற்கான சீருடைகள் யாழ். சுகாதார சேவைப் பணிப்பாளர் அலுவலகத்தினால் கடந்த வாரம் வழங்கப்பட்டுள்ளன. யாழ். மாவட்டத்திலும், கிளிநொச்சி மாவட்டத்திலும் உள்ள அரசாங்க வைத்தியசாலைகளில் கடமையாற்றும் மருந்துக் கலவையாளர்கள், குடும்பநல சேவையாளர்கள், பரிசாரகர்கள், தொழிலாளர்கள், சுகாதாரத் தொழிலாளர்கள் ஆகிய பல்வேறு தரங்களைச் சேர்ந்த ஊழியர்களுக்கு இந்த சீருடைகள் வழங்கப்பட்டுள்ளன. பிரதேச சுகாதார சேவைப் பணிப்பாளர் டாக்டர் என். கனகசபை அண்மையில் கொழும்பு சென்று சுகாதார அமைச்சின் உயரதிகாரிகளுடன் தொடர்பு கொண்டு மேற்கொண்ட நடவடிக்கையை அடுத்து இந்தச் சீருடைகள் லொறி மூலம் யாழ்ப்பாணத்துக்குக் கொண்டு வரப்பட்டது குறிப்பிடத்தக்கது. (72)

பலாலி தெற்கில் நிவாரண அட்டைகள் மீளாய்வு செய்யப்படும்

(காங்கேசன்துறை) வலி. வடக்கு உதவி அரசாங்க அதிபர் பிரிவைச்சேர்ந்த பலாலி தெற்கு கிராமசேவையாளர் பிரிவில் வழங்கப்பட்ட சகல உலர் உணவு நிவாரண அட்டைகளையும் உடனடியாக மீளாய்வு செய்யுமாறு பணிக்கப்பட்டுள்ளது. மேற்படி கிராமசேவையாளர் பிரிவில் உலர் உணவு நிவாரண அட்டைகள் வழங்குவதில் ஒழுங்கினங்கள் இடம் பெற்றதாகவும், பலர் இந்த அட்டைகளை மோசடி செய்வதாகவும் தெரியவந்ததை அடுத்து இந்நடவடிக்கை எடுக்கப்பட்டுள்ளது.

செய்வதில் ஈடுபட்டுள்ளார். மேற்படி கிராமசேவையாளர் பிரிவைச் சேர்ந்த மக்களை உலர் உணவு அட்டைகள் பதிவு அட்டைகள், உணவுமுத்திரைகள் சகிதம் உடனடியாக சுன்னகம் காரியாலயத்துக்கு வருமாறு அவர் வேண்டுகோள் விடுத்துள்ளார். (86)

சந்திரசேகர் வெற்றிபெற்றார்

(புதுடில்லி) தற்போதைய பிரதமரும் சமாஜவாதி ஜனதா தளக் கட்சித் தலைவருமான திரு சந்திரசேகர் உத்தரபிரதேச வலகார்தொகுதியில் வெற்றி பெற்றார். 1977 முதல் இத் தொகுதியில் தொடர்ச்சியாக வெற்றி பெற்றவரும் இவர் 1984 இல் மட்டும் தோல்வியை தழுவிக்கொண்டது குறிப்பிடத்தக்கது. (8)

1977 முதல் இத் தொகுதியில் தொடர்ச்சியாக வெற்றி பெற்றவரும் இவர் 1984 இல் மட்டும் தோல்வியை தழுவிக்கொண்டது குறிப்பிடத்தக்கது. (8)

மரண நஷ்டஈடு கோரி 4,665 விண்ணப்பங்கள்

(யாழ்ப்பாணம்) யாழ். மாவட்டத்தில் வன்செயல் காரணமாக மரணமடைந்தவர்களின் நஷ்டஈடு கோரி இதுவரை யாழ். செயலக புனர்வாழ்வு பகுதிக்கு 4665 விண்ணப்பங்கள் கிடைத்துள்ளன. இதில் 2113 விண்ணப்பங்களுக்கு மரண நஷ்டஈடு நிவாரணம் வழங்கப்பட்டுள்ளது. மேற்படி விண்ணப்பங்களுக்கு 76 மில்லியன் ரூபா நிதி நஷ்டஈடாக வழங்கப்பட்டுள்ளது. (153)

காரைநகர் ஷெல்லுக்கு 7 கால்நடைகள் பலி

(யாழ்ப்பாணம்) காரைநகரிலிருந்து பொன்னூலை நோக்கி ஏவப்படும் ஷெல்ல்கள் பெருமளவு சேதத்தை ஏற்படுத்தி வருகிறது. கடந்த சனிக்கிழமை நள்ளிரவில் ஏவப்பட்ட ஷெல்லுக்கு 7 கால்நடைகள் ஸ்தலத்திலே பலியாகின. பொன்னூலையில் ஆசிரியர் எஸ். சிவகுமார் வீட்டில் நள்ளிரவு 12 மணியளவில் வீழ்ந்த ஷெல்ல வெடித்ததில், 5 ஆடுகளும் 2 மாடுகளும் ஸ்தலத்தியே பலியாகின. வீடும் பலத்த சேதமடைந்தது. கடந்த சில வாரங்களாக

காரைநகரிலிருந்து இப்பகுதி நோக்கி பெருமளவு ஷெல்ல்தாக்குதல்கள் மேற்கொள்ளப்பட்டுவருவதும் தெரிந்ததே

காணாமல் போனவர் எலும்புக்கூடாக மீட்பு

(ஊர்காவற்றுறை) அல்லைப்பட்டி மூன்றாம் வட்டாரத்தைச் சேர்ந்த தர்மலிங்கம் கனகலிங்கம் வயது 45) காணாமல் போய் 58 நாட்களின் பின்பு எலும்புக் கூடாக மீட்கப்பட்டார். அல்லைப்பட்டிக்கருகிலுள்ள ஒரு பற்றைக்குள் இவரது எலும்புக்கூடும் அருகில் கிருமிநாசினி போத்தலும் காணப்பட்டது. இவருடய சாரம், சேட்ட மூலமாக இவரென உறவினர்கள் கண்டுபிடித்து அல்லைப்பட்டியில் வைத்துத் தானம் செய்தனர். (59)

ஐந்து இடங்களில் கூட்டுறவு நிலையங்கள்

(காங்கேசன்துறை) வலி. வடக்கு மக்கள் இடம் பெயர்ந்து வாழும் 5 உதவி அரசாங்க அதிபர் பிரிவுகளில் தெல்லிப்பழை பல நோக்குக் கூட்டுறவுச் சங்கத்தின் விசேடகிளை நிலையங்கள் நிறுவப்பட்டு வருகின்றன. வலி, வடக்கு மக்கள் இடம் பெயர்ந்து வாழும் பகுதிகளில் தெல்லிப்பழை ப. நோ. கூ. சங்கக்கிளைகளை நிறுவி அந்த மக்களுக்கான உலர் உணவு நிவாரணத்தையும் ஏனைய சேவைகளையும் வழங்க இணக்கம் காணப்பட்டதையடுத்து மேற்படி நடவடிக்கை எடுக்கப்பட்டுள்ளது. நல்லூர் உதவி அரசாங்க அதிபர் பிரிவில் சங்களை

உதவி அரசாங்க அதிபர் பிரிவினரும் மேற்படி சங்கத்தின் விசேடகிளை நிலையங்கள் நிறுவப்பட்டுள்ளன. மேலும் உடுவில், சண்டிலிப்பாய், கோப்பாய் உதவி அரசாங்க அதிபர் பிரிவுகளில் இந்த விசேடகிளை அமைக்கும் வேலைகள் மேற்கொள்ளப்பட்டுள்ளன. இந்த கிளை நிலையங்கள் அமைக்கப்பட்டதும் இடம் பெயர்ந்தோருக்கான 10ம், 11ம் கட்ட இலவச உலர் உணவு விநியோகம் ஆரம்பமாகும் என தெரிவிக்கப்படுகிறது. (86)

தேசிய முன்னணி ஆதரவை இந்திரா காங்கிரஸ் நாடினால் அதுபற்றி ஆராயப்படும் - வி. பி. சிங்

[புதுடில்லி] "இந்திரா காங்கிரஸ் கட்சி தேசிய முன்னணியின் ஆதரவை நாடினால் அதுபற்றி ஆராய்ந்து ஆவன செய்யப்படும்" இவ்வாறு முன்னாள் பிரதமரும் ஜனதாதளத் தலைவருமான திரு. வி. பி. சிங் தெரிவித்துள்ளார். (86)

மேலும் அவர் தெரிவிக்கையில் நாட்டின் நலன்கருதி கட்சித்தலைவர்கள் தமது சொந்தவிருப்பு வேறுபாடுகளை மறந்து செயற்படவேண்டும் என்றும் நாட்டின் தற்போதைய நிலையில் நாட்டுமுன்னேற்றத்திற்காக சகல கட்சித்தலைவர்களும் பாடுபட வேண்டும் என்றும் கேட்டுக் கொண்டார். இதேவேளையில் டுனதாதளத் தலைவர்களில் ஒருவரும் ஓரிஸா முதல்வருமான திரு. விஜய்பட்டாயக் காங்கிரசுடன் இணைந்து ஜனதாதள தேசிய முன்னணி ஆட்சி அமைக்கவேண்டும் (4-ம் பக்கம் பார்க்க)

● நேரு சகாப்தத்தை தொடர இந்திய அரசியல் களத்தில் சோனியாவும் நுழைகிறார்?

(புதுடில்லி)
இந்திய அரசியல் களத்தில் திருமதி சோனியா காந்தி நுழைக்கூடிய சாத்தியக்கூறுகள் இருப்பதாகத் தெரிவிக்கப்படுகிறது.
நேருவில் வெற்றிபெற்ற காங்கிரஸ் எம்.பி.க்களை திருமதி சோனியா தமது இல்லத்திற்கு அழைத்துச் சகலருடனும் ஆலோசனை நடத்தியுள்ளார்.
அமேதித் தொகுதியில் ராஜீவ் வெற்றிபெற்றதால் அங்கு மீண்டும் தேர்தல் நடைபெறவுள்ளது இங்கு அநேகமாகச் சோனியா போட்டி

யிடலாம் என்றும், இதன் மூலம் எம். பி.யாகி, பின்னர் பிரதமராகப் பதவியேற்கக் கூடியதொரு வாய்ப்பு உள்ளதாகவும் அரசியல் அவதானிகள் கருத்துத் தெரிவித்துள்ளனர்.
நேரு குடும்பச் சகாப்தத்தை ராஜீவுடன் முடிக்காமல்,

ராஜீவின் மகன் அல்லது மகள் அரசியலில் ஈடுபடும் வரை, சோனியா தாம் அரசியலில் இருந்துகொண்டு, ஒரு வேற்றிடம் ஏற்படுவதைத் தடுக்க விரும்பியிருக்கலாம் என்றும் அவதானிகள் மேலும் தெரிவித்துள்ளனர். (சு)

★ அர்சுனா ரணதுங்க விவகாரம் பாராளுமன்றில் பெரும் சர்ச்சை

கிரிமலையில்
[1ம் பக்கத் தொடர்ச்சி]
இது குறித்த மகஜர் ஒன்றை 'வலிவடக்கு புனர்வாழ்வுக் கழகம்' ஜனாதிபதிக்கு அனுப்பியுள்ளதாகவும் தெரிவிக்கப்படுகிறது. (86)

[கொழும்பு]
இலங்கை கிரிக்கெட் அணியிலிருந்து கப்டன் அர்சுனா ரணதுங்க நீக்கப்பட்டது குறித்துப் பாராளுமன்றில் நேற்று பலத்த விவாதம் நடைபெற்றது.

விவாதம் இடம்பெற்றது. (சு)

அடக்கு முறையை
[1ம் பக்கத் தொடர்ச்சி]
மான மற்ரொரு பேரணியுடன இணைந்து யாழ் செயலகத்திற்கும், சர்வதேச செஞ்சிலுவைச் சங்க அலுவலகத்திற்கும் சென்று, அங்கு மகஜர் ஒன்று கையளிக்கப்பட்டது.

அர்சுனா ரணதுங்கவும் அவர் சகோதரர் தர்மிக்கா ரணதுங்கவும் அரசியல் காரணத்திற்காகவே அணியிலிருந்து நீக்கப்பட்டதாக எதிர்க்கட்சித் தலைவ திருமதி சிறிமாவும் மற்றைய உறுப்பினர்களும் பலமாக கண்டித்தனர்.

புலிகளுடன்
[1-ம் பக்கத் தொடர்ச்சி]
த்தை நடாத்துமாறு ஜனாதிபதிக்கு மகஜர் அனுப்பப்பட்டுள்ளது.

இந்த எழுச்சிப் பேரணியில் வலிகாமம் பகுதியைச் சேர்ந்த பொதுசன சேவைச் சங்கங்களின் பிரதிநிதிகள், இடம்பெயர்ந்து கஷ்டமுறும் அகதிகள், விவசாயிகள், கடற்ரொழிலாளர்கள், கூட்டுறவாளர்கள், மாணவர்கள் உட்படச் சுமார் 15ஆயிரத்துக்கும் அதிகமானோர் கலந்துகொண்டனர். பெருமளவில் கலந்து கொண்டவர்கள் பெண்களாவர்.

இதனை விளையாட்டுத்துறை அமைச்சர் திரு. நந்தா மத்திய மறுத்தபோது பலத்த

வலிகாமம் புனர்வாழ்வுகழகம் நேற்று நடாத்திய பேரணியின் பின் ஜனாதிபதிக்கு அனுப்பும்படி அரசு அதிபரிடம் கொடுத்த மகஜர் ஒன்றில் மேற்படி கோரிக்கையும் இடம்பெற்றுள்ளது. [153]

நூற்றுக்கணக்கான சுலோக அட்டைகளைத் தாங்கியவண்ணம், மக்கள் சுலோகங்களைக் கோஷித்தபடி பேரணியில் கலந்துகொண்டனர். சுமார் 3 மைல் தூரம் வரை இப்பேரணி நீண்டிருந்தது. ஒரு இடத்தை இப்பேரணி தாண்டிச் சுமார் ஒரு மணி நேரம் எடுத்தது குறிப்பிடத்தக்கது. (86-56-135-வி)

சர்வதேச
[1-ம் பக்கத் தொடர்ச்சி]
மிருந்த முக்கியத்தை பெற்றுள்ளது. ராஜீவ் காந்தி கொலை செய்யப்பட்டதன் பின் இப்பிரச்சனை மேலும் குடுபிடித்துள்ளது.

இந்திய
[1ம் பக்கத் தொடர்ச்சி]
சர்த்பவாரைப் பிரதமராக வேண்டுமென இளம் தலைவர்களும் கோரிவருகின்றனர்.

மகஜர்
[காங்கேசன்துறை]
வடக்கு-கிழக்கு மாகாணங்களில் மேற்கொள்ளப்படும் சகல விதமான இராணுவ, பொருளாதார, அரசியல் ஓடுக்கு முறைகள் நீக்கப்பட வேண்டும். இராணுவம் ஆக்கிப்பட்டுள்ளது. [86]

உலகின் பல நாடுகளிலுமுள்ள தமிழ் அகதிகள் குறித்து தற்போது முழு அளவிலான புள்ளிவிபரம் திரட்டப்படும் வருகிறது, உலக நாடுகளில் தற்போது சுமார் 6 லட்சம் இலங்கைத் தமிழ் அகதிகள் இருப்பதாகவும் தெரிவிக்கப்படுகிறது. (153 - சி)

மேலும் புதிய தலைவரைத் தெரிவுசெய்வதற்கு இரசிய வாக்கெடுப்பை நடத்துமாறும் அந்த இளம் தலைவர்கள் கோரிவருகின்றனர்.
இதற்கிடையில் கூட்டணி அரசு அமைப்பது தொடர்பாகவும் பேச்சுக்கள் நடைபெற்று வருகிறதாம். (சு)

மரண அறிவித்தல்

மு. க. இரத்தினவேலுப்பிள்ளை
(நூனம்)
(ஓய்வு பெற்ற கணக்காளர் யாழ். மெற்றல்)
யாழ்ப்பாணம் வண்ணார்பண்ணையைச் சேர்ந்தவரும், தற்போது உரும்பராய் கிழக்கில் வசித்தவருமான மு. க. இரத்தினவேலுப்பிள்ளை அவர்கள் 19-6-91 அன்று காலமானார். இவர்தங்கலட்சுமியின் அன்புக்கணவரும், மயூரநாதன், கற்பகநாதன், மைதிவி, கேதாரநாதன், கேதீஸ்வரநாதன் ஆகியோரின் தந்தையாரும், பாமதி, விக்கினேஸ்வரி ஆகியோரின் மாமனாரும், வானதி, தாரிணி, செந்தாரன், சுகன்யா ஆகியோரின் பேரனுமாவார்.
அண்ணாரின் இறுதிக்கிரியைகள் (20-6-91) இன்று காலை 10 மணிக்கு அன்றிரவு இல்லத்தில் நடைபெற்று பூதவுடல் இளங்காட்டு மயானத்திற்கு தகனக்கிரியைக்காக எடுத்துச் செல்லப்படும். தகவல்: உரும்பராய் கிழக்கு. (சி-4883) இ. மயூரநாதன்.

ராஜீவ்
[1-ம் பக்கத் தொடர்ச்சி]
என்ற குற்றச்சாட்டில் ரொபட்டயஸ் என்ற இளைஞர் நேற்று முன்தினம் சென்னை யில் கைதுசெய்யப்பட்டார். சந்தேகத்தின்பேரில் மேலும் பேரறிவாளன்- அறிவு என்பவரும் நேற்றுக் காலை சென்னை யில் கைதுசெய்யப்பட்டார். இவர்கள் இருவரும் செங்கை அண்ணாமாவட்ட நீதிமன்றில் கொண்டுவரப்பட்டு ஒரு மாத கால கரும் காவலில் வைக்கப்பட்டுள்ளனர்.
திரு. ராஜீவ் காந்தி கொலை தொடர்பாக இதுவரை ஆறு பேர் கைதுசெய்யப்பட்டுள்ளனர் என்பது குறிப்பிடத்தக்கது. (சு)

தேசிய முன்னணி
(3ம் பக்கத் தொடர்ச்சி)
என்று கேட்டுக்கொண்டார். பாரதிய ஜனதா கட்சித் தலைவர் திரு. எல். கே. அத்வானி கருத்து வெளியிடுகையில் இந்திரா காங்கிரஸ் தனித்து சிறுபான்மை அரசு அமைக்குமா அல்லது பிற கட்சிகளுடன் இணைந்து கூட்டு அரசாங்கம் அமைக்குமா என்பதனை பொறுத்திருந்து தான் பார்க்கவேண்டும் என்றார்.

சாவகச்சேரியில் பேரணி

(நாவற்குழி)
இலங்கை அரசாங்கம் இது வரை வழங்கிவந்த இலவச நிவாரணத்தை நிறுத்தியதை எதிர்த்து தென்மராட்சி மக்கள் நேற்றுக் காலை மாபெரும் ஆர்ப்பாட்டம் ஊர்வலம் ஒன்றை நடாத்தினார்கள். இவ் ஊர்வலம் காலை 9-15 மணிக்கு மீசாலை புத்தூர் சந்தியிலிருந்து புறப்பட்டு 10 50 மணிக்கு சாவகச்சேரி உதவி அரசாங்க அதிபர் காரியாலயத்தை வந்தடைந்தது.

ஊர்வலம்வந்தடைந்ததைத் தொடர்ந்து தென்மராட்சி பிரசைகள் குழு, பாதிக்கப்பட்ட மக்கள் ஒன்றியம், அகதிகள் புனர்வாழ்வுக்கழகம், சாவகச்சேரி லயன்ஸ் கழகம் என்பன தமது மகஜர்களைக் கையளித்தன.
சுமார் 6000ற்கும் மேற்பட்ட மக்கள் ஆர்ப்பாட்ட பேரணியில் கலந்து கொண்டனர். இதில் பெண்களே கூடுதலாக கலந்து கொண்டமை குறிப்பிடத்தக்கது. [155-107]

இலங்கை
(1ம் பக்கத் தொடர்ச்சி)
துடைப்பிற்கு பயன்படுத்தப்பட்டிருக்கிறார் என்று பிரான்ஸ் மருத்துவக் குழுவின் ஒருங்கிணைப்பாளர் ஹரி வில்சன் தெரிவித்துள்ளார்.

ஏனைய டாக்டர்கள் இலங்கை அரசினதும், இராணுவத்தினதும் நடவடிக்கையைக் கண்டித்து வெளியேறுவார்களென்றும் தெரிவித்தார். [ரி]

போர் ஹெலிகொப்டர் பறந்து வரும்போது அரசு கூறியிருக்கும் விதிமுறைகளைத் தாம் கடைப்பிடித்த பின்பும் தங்கள் மீது விமானப்படை தாக்குதல் நடத்தியதால் இனிமேல் சிறிலங்கா இராணுவத்தை நம்பமுடியாது என்று மேலும் கூறிய அவர் நேற்று தமது குழுவினரின் 40 டாக்டர்கள் நாட்டை விட்டு வெளியேறினார்கள் என்றும் படிப்படியாக

இந்திய லோக்சபா முடிவுகள்

| | |
|-----------------------|-----|
| மொத்தத் தொகுதிகள் | 543 |
| தேர்தல் நடந்தது | 511 |
| வெளியான முடிவுகள் | 492 |
| இந்திரா காங்கிரஸ் | 220 |
| பாரதிய ஜனதா | 117 |
| ஜனதா தள் | 51 |
| மார்க்சிய கம்யூனிஸ்ட் | 35 |
| தெலுங்கு தேசம் | 12 |
| இந்திய கம்யூனிஸ்ட் | 12 |
| அ. தி. மு. க. | 11 |
| ஏனையவை | 34 |

வவுனியா
(1ம் பக்கத் தொடர்ச்சி)
லர் வால்டர் பெர்னாண்டோ தெரிவித்தார்.

பிரிட்டிஷ்

(1ம் பக்கத் தொடர்ச்சி)
உலகில் கெரில்லா யுத்த வரலாறுகள் பற்றி இவர் குறிப்பிடுகையில், புலிகள் பற்றியே முக்கியமாகக் குறிப்பிட்டுள்ளார். இதனால் இந்த கட்டுரைக்கு 'த சயனைட் வோர்' எனத் தலைப்பிட்டுள்ளார். [சி]

வவுனியாவில் விடுதலைப்புலிகள் மிகக் கடுமையான எதிர்த்தாக்குதலை நடாத்திவருவதாகவும் அவர் கூறினார். பல இடங்களில் படையினர் மிகுந்த சிரமத்தை எதிர்நோக்குகிறார்களாம்.

தொடர்ந்து

[1-ம் பக்கத் தொடர்ச்சி]
கொண்டுள்ளனர். அவர்களை மேலும் முன்னேறவிடாமல் புலிகள் கடும் தாக்குதல்களை நடத்திவருகின்றனர்.

இம்மோதலில் இதுவரை 28 படையினர் கொல்லப்பட்டும் 98 படையினர் படுகாயமடைந்துமுள்ளதாகவும் அதில் 10 பேரின் நிலை மோசமாக உள்ளதாகவும் அவர் கூறினார். [சி]

மக்கள்

(1-ம் பக்கத் தொடர்ச்சி)
இதற்கிடையில் இப்படுகொலை பற்றி விசாரணை நடாத்த மூவர் கொண்ட குழு ஒன்று நியமிக்கப்பட்டு இன்றுமுதல் அக்குழுகொழும்பு பண்டாரநாயக்கா ரூபகார்த்தமண்டபத்தில் இயங்கவுள்ளது.
இச்சம்பவத்தில் 68 பேரே கொல்லப்பட்டதாக அரசு தரப்பில் கூறப்பட்டதை மட்டக்களப்பு எம். பிக்கள் மறுத்துள்ளதுடன் கொலையுண்டவர்களின் பல சடலங்கள் உடனடியாக படையினரால் அகற்றப்பட்டுள்ளதாகவும் கூறியுள்ளனர். [சி]

தொடர்ச்சியாகப் படையினருக்கு உதவியாக யுத்த விமானங்கள் மாறிமாறிக் குண்டுத் தாக்குதலை நடத்தி வருவதுடன், இரண்டு ஹெலிகொப்டர்கள் துப்பாக்கிப்பிரயோகத்தையும் மேற்கொண்டு வருகின்றன. இராணுவத்தினர் பலத்த இழப்புகளைச் சந்தித்தும் வருகின்றனர்.

தற்போது இப்பகுதியில் கடும் யுத்தம் நடைபெற்று வருவதாக அங்கிருந்து வரும் செய்திகள் தெரிவிக்கின்றன. [56]

90ம் நாள் நினைவஞ்சலி

21-3-91ல் சிலாவத்துறையில் நடைபெற்ற நேரடி மோதலில் வீரமரணமடைந்த 81 மாவீரர்களுக்கும் எமது வீர அஞ்சலியைத் தெரிவித்துக் கொள்கிறோம்

விடுதலைப்புலிகள் வீரமோ காவியம்
மடலெனப் படைகள் சிலாவத்துறை நிறைய மறவரோ புலி திருமெனப் புகுந்தனர், குருதி குடமென மன்னுண நனைந்திட மாவீரர் குன்றென உயர்ந்து கோபுரமாயினர் விடுவதோ மாணம் காப்பதே கடமை விடுதலைப்புலிகளின் வீரமோ காவியம் பொடிபடப் பொடிபட எதிரிகள் மாண்டனர் பூந்தளிர் என்பத்தொருவர் காவிய மாயினர்

"மாவீரர் கனவை நனவாக்குவோம்"
- தென்மராட்சி மக்கள்
(எ-1393)

இப்பத்திரிகை "சமூகம்" லிமிட்டெட் ஸ்தாபனத்தாரால் யாழ்ப்பாணம் சிவன்கோவில் மேற்கு வீதி 63-ம் இலக்கத்திலுள்ள அவர்களது அச்சகத்தில் 1991-ம் ஆண்டு ஜூன் மாதம் 20ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under Licence Number B/100306/81